



[www.oljan.fo](http://www.oljan.fo)

Jan Müller

06 - 03 - 2012

## Oljuvinnan nýbrot í føroyskari vinnu

Tað er eingin ivi um, at tað fer at verða oljuvinnan, sum fer at vera við til at fjøltátta tann vinnubygnað vit hava og sum er rímuliga einstáttaður. Soleiðis sum oljuvinnan hevur ment seg, so er hon eitt nýbrot í føroyskari vinnu í nógv ár, segði Marita Rasmussen, stjóri í Vinnuhúsinum á fundi í Havn nakað herfyri. Fundur og bóklingur í vetur skipaði Føroya Arbeiðsgevarafelag fyri tiltaki í Kaffihúsinum í Vágsbotni í Havn fyri innbodnum politikarum og vinnulívsfólki. Í hesum sambandi varð bókin Vinnusjónarmið Koyrið so á motorin løgd fram. Oljan.fo var við til tiltakið og hava vit kagað í henda lítla men áhugaverda bóklingin fyri at vita, hvat hann m.a sigur um kolvetni og eina møguliga framtíðar oljuvinnu í Føroyum. Marita Rasmussen, stjóri í vinnuhúsinum varð á fundinum m.a. spurd um, hvussu hon sær fyri sær eina framtíðar føroyska oljuvinnu sum part av vinnumenningini. Hon svaraði - Tað er altumráðandi, at vit í Føroyum brúka teir móguleikar vit hava fyri at troyta tað verandi tilfeingið. Í sambandi við olju og oljuvinnu er eingin ivi um, at vinnan hevur verið ótrúliga dugnalig til at taka táttin upp og gera nýtslu av teimum móguleikunum, sum hava verið. Tað prógvar eisini okkara oljulóggáva segði Marita Rasmussen og helt fram - Tað er eingin ivi um, at tað fer at verða oljuvinnan, sum fer at vera við til at fjøltátta tann vinnubygnað vit hava og sum er rímuliga einstáttaður. Soleiðis sum oljuvinnan hevur ment seg, so er hon eitt nýbrot í føroyskari vinnu í nógv ár. Úr bóklinginum Vit hava blaðað í 70 síðu drúgvu bóklinginum, sum Føroya Arbeiðsgevarafelag gav út í fjør. Har verður skotin upp ein haldgóð kós fyri Føroyar og spurningurin, hvørjum vit skulu liva av í framtíðini, verður reistur. Sum heild ein sera áhugaverdur bóklingur, ið avgjørt átti at fingið meiri umrøðu. Vit hava so hugt at, hvat hann sigur um kolvetni sum møguligt tilfeingi í føroysku undirgrundini og hava funnið hesi brotini - Okkara tilfeingi

eru fleiri. Vit hava okkara fiskatilfeingi í sjónum, kolvetni, firðir og náttúru annars. Føroyar eru ríkar í náttúrutilfeingi, og her má neyðug tilbúgving fyri dálking av sjóki og firðum altíð vera klár. Inntøkur frá møguligum kolvetni skulu gerast eitt varandi íkast til føroyska búskapin. Møguligir kolvetnisúrdráttir úr føroyska landgrunninum eru eitt tilfeingi. Spurningurin um, hvat okkara børn skulu liva av í framtíðini er ikki bara fyri hini at svara. FA heldur tað vera umráðandi, at vit í Føroyum eisini seta okkum henda spurning. Fåa gongd á búskaparligu menningina, so vit fåa fólk at støðast og trívast. Vit mugu tryggja okkum, at okkara náttúrutilfeingi gevur varandi íkast til búskapin, og at tað ikki verður uppi ella oyðilagt. Kolvetnisúrdráttir eru øðrvísi í so máta, tí tað tilfeingið er avmarkað. Har er tað tó tað peningaliga avkastið, sum skal gerast meiri varandi. At tryggja orkutørvin, halda orkuprísinum niðri og at taka atlit til umhvørvið verður í heimshøpi mett at vera ein av stóru framtíðar avbjóðingunum. Ein framskygdur orkupolitikkur er somuleiðis ein stór avbjóðing fyri Føroyar. Myndir - Frá fundinum í Kaffihúsinum, sum Føroya Arbeidsgevarafelag skipaði fyri. Myndir [oljan.fo](http://oljan.fo)/Jan Müller